

(ബി) പ്രസ്തുത കാലയളവിൽ തുറന്ന ജയിലിലെ തടവുകാരുടെ വേതനം എത്ര ശതമാനം വർദ്ധിപ്പിച്ചിട്ടുണ്ടെന്ന് അറിയിക്കുമോ?

2017-18 സാമ്പത്തിക വർഷത്തെ ബഡ്ജറ്റ് പ്രസംഗത്തിൽ സംസ്ഥാനത്തെ തടവുകാരുടെ അടിസ്ഥാന വേതനം 20% ഉയർത്തിയിട്ടുണ്ട്. ചിമേനി തുറന്ന ജയിലിലെ തടവുകാരുടെ നിലവിലുണ്ടായിരുന്ന അടിസ്ഥാന വേതനം 148 രൂപയിൽനിന്നും 170 രൂപയായും അധിക ജോലിക്ക് ഉൾപ്പെടെയുള്ള വേതനം 200 രൂപയിൽനിന്നും 230 രൂപയായും വർദ്ധിപ്പിച്ചിട്ടുണ്ട്.

(സി) ചിമേനി തുറന്ന ജയിലിൽ എന്തൊക്കെ നവീകരണ പ്രവൃത്തികളാണ് നടപ്പിൽ വരുത്താനുള്ളതെന്ന് വ്യക്തമാക്കുമോ?

വിശദാംശങ്ങൾ അനുബന്ധം (2) ആയി ചേർത്തിരിക്കുന്നു*.

മദ്രാസ് അദ്ധ്യാപകരുടെ ശമ്പളം

90 (99) ശ്രീ. പി. കെ. ബഷീർ:

ശ്രീ. എൻ. ഷംസുദ്ദീൻ:

ശ്രീ. മഞ്ഞളാംകുഴി അലി:

ശ്രീ. കെ. പി. എ. മജീദ്: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) മദ്രാസ് അദ്ധ്യാപകർക്ക് പൊതുജനാവിൽനിന്നും ശമ്പളവും അലവൻസുകളും വിതരണം ചെയ്യുന്നുണ്ടോ; ഈ അദ്ധ്യാപകർക്ക് നിലവിൽ ഏത് രീതിയിലാണ് ശമ്പളവും ആനുകൂല്യങ്ങളും നൽകുന്നതെന്ന് അറിയിക്കുമോ?

ഇല്ല. മദ്രാസ് അദ്ധ്യാപകർ ജോലി ചെയ്യുന്ന അതത് മദ്രാസ് മാനേജ്മെന്റുകളാണ് അവർക്ക് ശമ്പളം നൽകുന്നത്.

(ബി) മദ്രാസ് അദ്ധ്യാപകർക്ക് ശമ്പളം നൽകുന്നതിന് ബഡ്ജറ്റിൽനിന്നും വലിയൊരു വിഹിതം ചെലവഴിക്കുന്നതായി സാമൂഹ്യ മാധ്യമങ്ങളിൽ ഉൾപ്പെടെ പ്രചരണം നടക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ യഥാർത്ഥ വസ്തുത പൊതുജനത്തെ ബോധ്യപ്പെടുത്തുന്നതിനായി എന്ത് നടപടി സ്വീകരിച്ചിട്ടുണ്ടെന്ന് അറിയിക്കുമോ; ഫാക്ട് ചെക്ക് ചെയ്യുന്നതുമായി ബന്ധപ്പെട്ട് സംസ്ഥാന സർക്കാർ രൂപീകരിച്ചിട്ടുള്ള ടീം ഈ വിഷയം പരിശോധിച്ചിട്ടുണ്ടോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

ഉണ്ട്. സാമൂഹ്യമാധ്യമങ്ങൾവഴി യഥാർത്ഥ വസ്തുത പൊതുജനങ്ങളെ ബോധ്യപ്പെടുത്താൻ കേരള മദ്രസ്സാ അദ്ധ്യാപക ക്ഷേമനിധി ബോർഡ് ശ്രമിച്ചിട്ടുണ്ട്. വിവര പൊതുജന സമ്പർക്ക വകുപ്പിന്റെ ഫാക്ട് ചെക്ക് ടീം FC06/17/10/2020/PRD/IDKY എന്ന നമ്പരായി സമാന സ്വഭാവത്തിലെ വിഷയം രജിസ്റ്റർ ചെയ്തിട്ടുണ്ട്.

(സി) എങ്കിൽ ഈ വിഷയത്തിൽ യഥാർത്ഥ വസ്തുത പൊതുസമൂഹത്തെ ബോധ്യപ്പെടുത്തുന്നതിനുവേണ്ട നടപടി സ്വീകരിക്കുമോ?

പ്രസ്തുത വിഷയം സംബന്ധിച്ച് ശരിയായ വിവരങ്ങൾ പൊതുജനങ്ങളിൽ എത്തിക്കുന്നതിനുവേണ്ട നടപടികൾ സ്വീകരിച്ചുവരുന്നു.

നൂനപക്ഷ ക്ഷേമ വകുപ്പിന് നീക്കിവച്ച തുക

91 (100) ശ്രീ. ടി. വി. ഇബ്രാഹിം: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) കഴിഞ്ഞ 5 വർഷത്തെ ബഡ്ജറ്റുകളിൽ നൂനപക്ഷ ക്ഷേമ വകുപ്പിന് നീക്കിവച്ച തുക എത്രയാണെന്ന് വർഷം തിരിച്ച് അറിയിക്കുമോ;

&

(ബി) ഇതിൽ വിനിയോഗിച്ച തുക എത്രയാണ്; വർഷം തിരിച്ച് അറിയിക്കുമോ?

വിശദവിവരം അനുബന്ധമായി ചേർത്തിട്ടുണ്ട്*.

(സി) ഈ തുക ഏതെല്ലാം നൂനപക്ഷ വിഭാഗങ്ങൾക്കാണ് ചെലവഴിച്ചത്?

2016 മുതൽ 2021 വരെയുള്ള വർഷങ്ങളിൽ സ്റ്റോളർഷിപ്പുകൾ ഉൾപ്പെടെയുള്ള വ്യക്തിഗത പ്രോജക്ടുകൾക്ക് നൂനപക്ഷ വിഭാഗങ്ങളിൽപ്പെട്ട മുസ്ലീം, ക്രിസ്ത്യൻ, സിഖ്, ബുദ്ധ, ജൈന, പാഴ്സി എന്നീ വിഭാഗങ്ങൾക്ക് തുക ചെലവഴിച്ചിട്ടുണ്ട്. കൂടാതെ വ്യക്തിഗതമല്ലാത്ത നൂനപക്ഷ കേന്ദ്രീകൃത മേഖലകളിൽ നടപ്പിലാക്കുന്ന പദ്ധതികളുടെ ആനുകൂല്യം ടി വിഭാഗങ്ങൾക്ക് പൊതുവായി ലഭിക്കുന്നുണ്ട്.

(ഡി) ഓരോ നൂനപക്ഷ വിഭാഗത്തിനും ചെലവഴിച്ച തുക വർഷം തിരിച്ച് നൽകുമോ?

വ്യക്തിഗതവും പൊതുവായതുമായ ഇനങ്ങൾ ഉള്ളതിനാൽ ഓരോ വിഭാഗത്തിനും ചെലവാക്കിയ തുക ഇനം തിരിച്ച് പ്രത്യേകം സൂക്ഷിച്ചിട്ടില്ല.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.